

REGOLAMENT DELEGAT TAL-KUMMISSJONI (UE) 2018/65**tad-29 ta' Settembru 2017****li jissupplimenta r-Regolament (UE) 2016/1011 tal-Parlament Ewropew u tal-Kunsill, li jispeċifika l-elementi tekniċi tad-definizzjonijiet stabbiliti fil-paragrafu 1 tal-Artikolu 3 tar-Regolament****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/1011 tal-Parlament Ewropew u tal-Kunsill tat-8 ta' Ġunju 2016 dwar l-indiċi użati bhala parametri referenzjarji fi strumenti finanzjarji u kuntratti finanzjarji jew dwar il-kejl tal-prestazzjoni ta' fondi ta' investment u li jemenda d-Direttivi 2008/48/KE u 2014/17/UE u r-Regolament (UE) Nru 596/2014 ⁽¹⁾, u b'mod partikolari l-Artikolu 3(2) tiegħu,

Billi:

- (1) Skont ir-Regolament (UE) 2016/1011, sabiex cifra tiġi kkunsidrata bhala "indiċi" trid tiġi ppubblikata, jew ssir disponibbli għall-pubbliku. Id-definizzjoni ta' indiċi hija, min-naħa l-oħra, il-bażi għad-definizzjoni ta' parametru referenzjarju, kif imsemmi fir-Regolament (UE) 2016/1011.
- (2) Għaldaqstant huwa meħtieġ li jiġi speċifikat fliema sitwazzjonijiet cifra hija kkunsidrata bhala li tkun disponibbli għall-pubbliku, sabiex jiġi evitat arbitraġġ regolatorju bejn fil-ġurisdizzjonijiet tal-Unjoni.
- (3) L-entità tal-fornitur taċ-ċifra jinhtieg li ma tkunx meqjusa bhala li tikkostitwixxi lill-pubbliku, għall-fini tar-Regolament (UE) 2016/1011, għaliex inkella ma jkun hemm l-ebda differenza bejn "it-tqegħid għad-dispożizzjoni" u "tqegħid għad-dispożizzjoni tal-pubbliku". Għall-istess raġunijiet, għadd definit b'mod iktar speċifiku ta' benefiċjarji jinhtieg ukoll li ma jkunx jikkwalifika bhala l-pubbliku.
- (4) Ċifra jinhtieg li titqies bhala li saret disponibbli għall-pubbliku meta grupp usa' ta' persuni jista' jkollhom aċċess għaliha direttament jew indirettament. L-użu ta' parametru referenzjarju li jipprovd lill-utent aċċess għaċ-ċifra ta' referenza jinhtieg li jikkostitwixxi aċċess indirett.
- (5) It-tqegħid għad-dispożizzjoni ta' ċifra jista' jsehh f'diversi forom, fl-istess waqt jew wara, permezz tal-fornitur taċ-ċifra jew permezz tat-trasferiment taċ-ċifra minn kull benefiċjarju ewlieni.
- (6) Sabiex jiġi żgurat li d-definizzjoni tal-"għoti ta' parametru referenzjarju" ikun applikat b'mod uniformi, huwa xieraq li jiġi speċifikat li l-amministrazzjoni tal-arranġamenti sabiex jiġi determinat parametru referenzjarju, kif imsemmi fl-Artikolu 3(1)(5)(a), tinvolvi l-ġestjoni kontinwa tal-parametru referenzjarju kif ukoll l-istabbiliment, l-adattament u l-manutenzjoni kontinwa tal-metodoloġija,

ADOTTAT DAN IR-REGOLAMENT:

*Artikolu 1***It-tqegħid għad-dispożizzjoni tal-pubbliku**

1. Ċifra għandha titqies li ssir disponibbli għall-pubbliku, għall-finijiet tar-Regolament (UE) 2016/1011, meta din issir aċċessibbli għal għadd potenzjali indeterminat ta' persuni ġuridiċi u fiżiċi li mhumiex il-fornitur tal-indiċi jew li mhumiex għadd determinat ta' benefiċjarji li huma marbutin jew relatati mal-fornitur tal-indiċi
2. Ċifra ssir disponibbli għall-pubbliku minn meta jista' jkun hemm aċċess għaliha minn dawn il-persuni direttament jew indirettament bhala riżultat ta', fost l-oħrajn, l-użu tagħha minn entità wahda jew aktar taht superviżjoni biex tkun referenza għal strument finanzjarju li dawn johorġu, jew biex jiġi ddeterminat l-ammont pagabbli skont strument finanzjarju jew kuntratt finanzjarju, jew biex titkejjel il-prestazzjoni ta' fond ta' investment, jew biex tinghata rata ta' self kkalkulata bhala margni jew bhala valwazzjoni pożittiva fuq din iċ-ċifra.

⁽¹⁾ ĠUL 171, 29.6.2016, p. 1.

3. L-aċċess jista' jsehh permezz ta' varjeta ta' mezzi u ta' modalitajiet, stabbiliti mill-fornitur jew miftiehma bejn il-fornitur u l-benefiċjarji, b'xejn jew bil-hlas ta' tariffa, inklużi iżda mhux biss, it-telefon, il-protokol għat-trasferimenti tal-fajls, l-Internet, l-aċċess miftuħ, l-ahbarijiet, il-midja, permezz ta' strumenti finanzjarji, kuntratti finanzjarji jew fondi ta' investiment li jzommu ċ-ċifra bhala referenza, jew permezz ta' talba lill-utenti.

Artikolu 2

L-amministrazzjoni tal-arrangamenti biex ikun determinat parametru referenzjarju

Għall-finijiet tar-Regolament (UE) 2016/1011, l-amministrazzjoni tal-arrangamenti, biex ikun determinat parametru referenzjarju għandha tinkludi dawn it-tnejn li ġejjin:

- (a) il-ġestjoni kontinwa tal-istrutturi tal-fornitur u tal-persunal tiegħu li huma involuti fil-proċess biex ikun determinat parametru referenzjarju;
- (b) l-istabbiliment, l-adattament u l-manutenzjoni kontinwa ta' metodoloġija specifika biex ikun determinat parametru referenzjarju.

Artikolu 3

Dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-29 ta' Settembru 2017.

Għall-Kummissjoni

Il-President

Jean-Claude JUNCKER
